

Tèsàlònikà

ǝ *Kànìsà tò Pòlò andí wemberè tí bhàrwà

Yàrí bhàrwà ò ì nòtù ádrèdrò dhu tí dhu

Yàrí ní wemberè tí Pòlò andí Tèsàlònikà tó kígò ǝ pbàkrístò tò bhàrwà. Kándí ka mbèmbè imbò kumì dóná atdí nà ato údá Yèsù ka kégù dhu-dzidǝ rórò. Obhó tí, Pòlò mà, Sìlà nà náawù ùvò ndí kígò ò, Pòlò ràdù Yèsù Krístò bhà Ídzi Màkùrè núnò abádhí tò (Kas 17.1-10). Tèsàlònikà tó kígò ǝ kànìsà ǝ, ìnzí ní Pbhàrhúdí ní'ì abhò nyú, pbétù Pbhàrhúdí nyú ràdù ì'ì ngúfe. Ngúfe idho dzidǝ, Pbhàrhúdí nzínzì ǝ atdídhená ale náadù dhu ùya indrù tò, ìnzí Pòlò mà, Sìlà nà rànna dhu níri tí.

Óyǝ ato dzidǝ, Pòlò avì Tímòtewè ràrà Tèsàlònikà arí Yèsù ná'ù ale arí òko tí dhu andà. Ní ányì Tímòtewè àrà àhù, ndàdù ndàdu rò, kítsi àtìnà Pòlò ní inè abádhí ràrì'ì fíyó a'uta nódo ì arí ró. Káti átò abádhí nzínzì ǝ atdídhená ale tò ìrèta nínza dhu ràrì abáya mà, ayíya mà, ndrìò òdhíya màrà néve ìnzá Yèsù àpè ìngo rórò dhu. Ní abádhí ràròwu dhu òngù rò tsàya kòkò ùvève ale ralaya tí tdù Yèsù-ngbò. Ndí dhu-okú dò rò ní ndí, Pòlò náandí bhàrwà abádhí tò, ndíni abádhí-afí otsi tí òbi ní, abádhí ùni tí Yèsù Krístò ríngo dhu ní'ìya tí dhu, ndrìò ndí ná'ù ale kónziya tí dhu. Ndí dhu bhèyi ní ndí, abádhí rí dhu à'u inè ì rí'ìya atdíkpá ndí Ádrèngbàle màrà dhòdhòdhonganà.

Bhàrwà-nyitì ka kóhù tí dhu

- Pòlò mà rí Tèsàlònikà ǝ Kànìsà nóvì dhu mà abádhí rí òtsò àbhù Kàgàwà tò abádhí-okú dò rò dhu màrà dhu (1.1-10).
- Pòlò mà anzì kasu tí Tèsàlònikà ǝ kànìsà ǝ dhu (2.1-16).
- Pòlò rí Tèsàlònikà ǝ bhà nózè ndàla dhu mà kávi Tímòtewè ràrà abádhí-afí òpè dhu màrà dhu (2.17–3.13).
- Pòlò rí Yèsù ná'ù ale ònzi ròkò Kàgàwà-nyìkpó nòfò dhu bhèyi dhu (4.1-12).
- Yèsù ì a'u rórò ùvè ale nùngbeya ì dhu (4.13-18).
- Ádrèngbàle Yèsù ná'ù ale àkà 'òkò tí kà ríngo óná idho òdo ì í ònaná dhu (5.1-22).
- Pòlò rí pbàkrístò òvì dhu (5.23-28).

Pòlò mà rí Tèsàlònikà ǝ Kànìsà nóvì dhu

1 ¹ Ìma Pòlò, Sìlìvanù, Tímòtewè màrà, mà màndí yàrí bhàrwà fùkù, Tèsàlònikà tó kígò ǝ kànìsà tírò. Nyí ní Àba Kàgàwà bhà ale, ndrìò nyí ní Ádrèngbàle Yèsù Krístò bhà ale. Ní, Kàgàwà àkà ndàso nyí, ndàdù nyàbhù nyòkò màràngà ǝ. ² Mà márí òtsò nàbhù bilínganà Kàgàwà tò okúkù dò rò, màdù àmbe nyíre dǝ fàkà itsòta ǝ. ³ Ndrìò, mìtsò mà mí àlè t'Àbanà Kàgàwà-ònzí rò, mà máròngo ìrèrà ìnzí mà múbhana rórò dhu ní, fùkù a'uta-kàsù mà, fùkù àzè arí nyàbhù nyònzì kasu tí dhu mà, ndrìò ní, nyí nyá'ù dhu òbi nyú nà ìngo àlè tò Ádrèngbàle Yèsù Krístò ringoya dhu. ⁴ Adòdù, yà atdídǝ ma mózè nyí rò, mà màni dhu Kàgàwà rózè wà nyí, ndrìò kà rónvò wà nyí, nyí'ì pbìndà ale tí. ⁵ Obhó tí, yà fùkù mà mójvò fàkà Ídzi Màkùrè ní mà mójvò nzá ote ǝ tí. Pbétù, mà mójvò ka Ìlìl-Àlafí bhà ádrèngbànga tò òbi mà, kàbhà mùdzànà màrà ní, màdù dhu à'ù wò mà mójvò fùkù dhu ràrì obhó dhu nyú. Ndrìò, nyí nyùnì wà ìngbà dhu bhèyi màf nzínzikù ǝ mà mójvò dhu nàbhù ìdzìnga fùkù dhu. ⁶ Ndí dhu bhèyi ní ndí, fùkù okota nófò ndí fàkà okota nà, ndàdù ndòfò Ádrèngbàle Yèsù bhà adita nà. Ndrìò, ábhò àpè nyé ǝ rò, nyí nyádù Kàgàwà bhà ote náko, Ìlìl-Àlafí nírá nyí ní dhèdhe nyú nà. ⁷ Ndí dhu bhèyi ní ndí, yà nyí nyònzina dhu nádi wà ìdzi ǝfò tí Màkèdòniya mà Àkayà màrà tò pbìrì ǝ Yèsù ná'ù ale tò. ⁸ Obhó tí, fùràbvè rò nga ní ndí, Ádrèngbàle Yèsù dǝ róte Ídzi Màkùrè

néndò ndi ní. Këndò nzá ndi Màkèdònìyà mà Àkayà mànà 3 tí, pbètù, nyí nyá'ù Kàgàwà tí dhu-òyí náká ábhò ngari nyú 5. Ní, wò dhu dō mà mánóna tdfítò dhu rí'í mbá. ⁹Ndirò, ìndrù ròwu àwenà rō dhu ní, fūràbvù mà mówù ùvò tí dhu. Ndirò, abádhi ròwu àwenà rō dhu ní, nyí nyúgèrè nyí nyá'ù Kàgàwà, nyádù *sánamè nábhà dhu. Ndi dhu bhèyi ní ndi, nyí nyári ípirònga mà obhóngà mànà tó Kàgàwà-kàsù nónzi. ¹⁰Ndirò, nyí nyári Kàgàwà t'Ídhùnà, Yèsù ringo òrè-akpà ò rò dhu nòdo. Ndi Yèsù ní ndi Kàgàwà ábhù rìngbè ndi íbhu ò rò, ndíní àlè nèwè tí yà rírá ìndrù-ànyà t'ítàtá tó pbìndà nàwí 3 rò.

Polò rí Kàgàwà bhà Ídzi Màkürù núnò Tèsàlònikà 3 dhu

2 ¹Adódù, nyí nyú mà nyí nyèni wà dhu inzà mà rówù ùvò kòkòrò fūràbvù. ²Nyí nyèni wà dhu átò, tde mà mowu ùvò fūràbvù rò, mà ràbà àpbè, kadù dhu ènò mà ní Filipi tò kígò 5. Pbetù, ábhò àpbè nzínzi 5 rò tí, Kàgàwà ábhù afika ròtsi obi, màndò pbìndà Ídzi Màkürù fùkù. ³Obhò tí, yà fùkù mà múyà dhu ní'í nzi afátà, ka ní'í nzi nzére irèta mà, ndirò ka ní'í nzi ùtrátà mà. ⁴Pbetù, Kàgàwà ózè ndi mà iwà mà màkà màndò pbìndà Ídzi Màkürù ìndrù tò ale tí. Ní mà mí nzi àdù kèndò ìndrù-nyìkpò nòfò tí, pbètù mà màdù kèndò Kàgàwà-nyìkpò nòfò tí. Ka ní ndi ale-afí-tsi dhu mà núní arí ale. ⁵Obhò tí, nyí nyèni wà dhu inzà mà rùhà ìndrù akekpà màtí òtèka 5. Ndirò òtèka 5, mà múnè nzá ìndrù-fò mà mí dhu òngyè dhu. Kàgàwà nyú ndítíró ní ndi yà mà mánóna dhu tó ngàmbi. ⁶Ndirò mà manè nzá ìndrù rí mífè dhu, ìmbà rí'í nyí nyú màtí, ìmbà rí'í ngùkpà ale màtí. Mà mí'iyana inè mà'e mà dükù àzèmbè Krístò bhà uvitatále nyú ní mà rò. ⁷Pbetù mà màdù òko nzínzikù 5 yorowà nyú nà. Àdhàdhi ndi ndaróngùnà inzo nòzè ingba-tsánà bhèyi, ⁸mà mózè nyí atdíð. Ní, mà mazè nzá màndò Kàgàwà bhà Ídzi Màkürù kèlè fùkù, pbètù atdyúka nadù ì'í átò màdzi fàkà ípirònga nyú okùkù dò rò, fàkà àzè nítíró ndi abho nyú fùkù nìdhuní. ⁹Adódù, nyí nyèrè wà mà múnzi kasu tí dhu mà, yà mà màbà àpbè mànà. Mà mówù Kàgàwà bhà Ídzi Màkürù núnò rò fùkù àzèmbè mà mí kasu ònzi adyíbhengá, ndirò kùbhingá màtí rórò, akye mà mowuna ì'í àndò tí nzínzikù 5 atdí ale dō màtí ní.

¹⁰Nyí, Yèsù ná'ù ale tíró, mà mòkò nzínzikù 5 ìlilá òfò 5, àkàkà òfò 5 ndirò ìmbà nzére dhu tí ka kòzàna dhu rí'í ònà òfò 5. Nyí ní ndi dhu tó ngàmbi, ndirò Kàgàwà ní átò ndi dhu tó ngàmbi. ¹¹Nyí nyèni wà dhu átò mà rókò kórò nzínzikù 5 ale mànà àdhàdhi inzo t'ábanà mà náaróko pbì inzo mànà dhu bhèyi. ¹²Mà mówù dhu èyà rò fùkù, màdù òwu afikù òpè rò. Ndirò, mà mówù núnzi rò obi nyú nà, ndíní nyí nyubhi tí Kàgàwà ózè dhu bhèyi. Ndi Kàgàwà ní ndi nyí núnzi ndíní nyí nyotsú tí pbìndà ádrèngbànga tó idzi ò, nyádù pbìndà ádrèngbànga tó awàwè nála.

¹³Ndirò, yàrí ní ndi yà ìnzí mà mí mǎngyè rórò mà mári òtsò nábhè ní Kàgàwà tò okúna dō rò dhu: Nyí nyí'í yà fùkù mà màndò Kàgàwà bhà Ídzi Màkürù. Ní, nyí nyádù kàkò ìnzí ní ìndrù-li'ò rò àhù òte bhèyi, pbètù nyí nyáko ka Kàgàwà-li'ò rò àhù òte bhèyi. Ní, ndi òte ní Kàgàwà bhà Òte. Ndi òte ní ndi nyakutsi rí kasu ònzi nyí Yèsù ná'ù ale tíró. ¹⁴Adódù, ndi dhu nìtè dhu ní, yà Yùdeyà tó pbìri 5, Kàgàwà bhà kànisa 5 Yèsù Krístò ná'ù ale rò ndi nanzi dhu, nónzi wà ndi átò rùkù dhu. Nyí nyàbà àpbè fùkù pbìri 5 bhà nyú fò, àdhàdhi abádhi náabà àpbè inzà Yèsù ná'ù Pbayàhúdí-fò dhu bhèyi tí. ¹⁵Í Pbayàhúdí ní ndi Ádrèngbàlè Yèsù nabhè kohò, ì radù pbànábì nábhù kòkyè. Abádhi ní ndi ròkà ávu. Abádhi rónzina dhu arí nzi Kàgàwà-nyìkpò nòfò, ndirò abádhi nóngò kórò ale tó òmvù tí. ¹⁶Abádhi arí tsùka àpà 'ùtò ìnzí mà mowò tí ògù tó òte ìnzí ní pbayàhúdí tò, akye abádhi adàna ègù ní. Ndi dhu bhèyi ní ndi, abádhi nísè yà angyangyí ì arónzina fíyò nzérenga-bvù. Pbetù, Kàgàwà bhà nàwí rísí isí abádhi dō.

Polò rí Tèsàlònikà 3 bhà nòzè ndàla dhu

¹⁷Adódù, ka kètù mà màbhà mà nyí mànà ale-ngbò ò rò ídò kàsùmì kèlè tí. Pbetù ale-afí ònà rò, àlè kí'í inè atdíkpà. Atdyúka nyú ní'í àlè ràla àlè nyí mànà. Ní mà múnzi kórò obi ndíní ndi dhu náaká tí fàkà. ¹⁸Ndi dhu ìtè rí dhu ní, mà mómuvù mà mówù fūràbvù. Ndirò ìma nyú Polò, mà mómuvù wà dhu íbì-gàna nyú, ndíní ma mara tí fūràbvù.

Ní, p̄mvo Sitaní ádù ndi otu nútò ròkà. ¹⁹ Nírò, ádhi mà nyú ndi fáká a'uta rí'ì dýyá? Ádhi mà nyú ndi idhèka rí ndika okúya dò rò? Ndirò, fáká màlè mà tò màkèmbà ní ádhi mà? Ní'íya tí obhó nyí ndi, yà àlè tó Ádrèngbàle Yèsù ríngò n'nganí? ²⁰ Obhó nyú, okúkè dò rò nga ní ndi mà m'árfi mìlè, idhèka ràdù ndika n'í.

Polò rí Timòtewè òvì ràrà Tèsàlònikà 3 bhà-afí nòpè dhu

3 ¹ Ádzi mà mí inga òdò dhu níngyè mà rò, mà mála dhu mà ràkà mòkò víka dò rò Átenè tó kígbò ò. ² Ní, mà màdù adòkà Timòtewè nòvì ràrà fùràbvù. Ábadhi ní ndi Kàgàwà bhà ino, yà atdíkpa mà m'árfi Krístò dò róte Ídzi Màkùrù n'ngò màna indrù tò ale. Ní mà m'óvì ka fùràbvù, ndíní afíkù nabhè tí ròtsì òbì ndàdù nyídí fùkú a'uta 3, ³ ndirò, ìnzí yà kòmbí nyí nyábàna àpè àdù tí atdí ale mà nábhu rùbhà p'ìndà a'uta. Obhó tí, nyí nyèni wà dhu, àlè r'arí ndi àpè-tidò nábà àbà. ⁴ Ndirò, fùràbvù mà m'í'ì òná kàsùmì 3, mà m'òvò wà dhu fùkù màtí: àlè r'arí àpè nábà. Ní, nyí nyèni wà dhu ì dhu r'arí kòkò rí 'ònzí. ⁵ Wò dhu-okú dò rò ní ndi, ima nyú mà átò ma mítdègu míngyè inga t'òdota n'í, ní ma m'óvì Timòtewè ràrà fùràbvù. Ma m'óvì ka ndíní adù tí ingo nyí nyáròko tí fùkú a'uta 3 dhu tó màkùrù nà idù. Obhó tí, mà m'ònzì òdòna dhu ní, akye ɛtrátába Sitaní ràdù àrà nyùtra, òbika ràdù àwì kòkòrò dhu.

Timòtewè àdu ndi nà màkùrù rí Polò-idhè nábhu rìka ndi dhu

⁶ Pbetù, kòmbí Timòtewè n'rà wà àhu fùràbvù rò. Ní, kàwe wà idzi dhu nyú fùkú a'uta mà, fùkú àzè màna dò. Kàtí, atdí dò nyí rarí m'íre bilanganà, ndirò atdyúkè nyú rí'ì nyála mà t'dít dò, àdhàdhì mà mòzè mà ràla nyí átò t'dít dò dhu bhèyi tí. ⁷ Ní ndi dhu bhèyi tí adódù, yà mà m'í'ì òná àpè mà, avuta màna n'zínzì 3, fùkú a'uta 3 nyí nyíkò tí dhu n'ìbhò ndi òbì afíkà tò. ⁸ Kòmbí, mà mí m'ìnè mbèyi nyú, nyí nyíkò pòtsò Ádrèngbàle Yèsù ò n'ìdhu n'í. ⁹ Íngbà òtsò-tidò ndi mà màdù àduna Kàgàwà tò okúkè dò rò, yà nyí nyú nyí nyàbhu idhèka rìka ndi tí Kàgàwà-ònzí okúkè dò rò dhu dò? ¹⁰ Kùbhingánà ndirò adyìbhengá màtí, mà m'árfi m'ìtsò atdyúkà nyú nà Kàgàwà rò, ndíní mà nabhè tí màla ngbòkè t'dít dò, màdù fùkú a'uta dò òdì dhu n'ise fùkù.

¹¹ Kàgàwà àlè t'Ábanà nyú ndit'irò, àlè tó Ádrèngbàle Yèsù màna, nàkà ì r'àngbe otu fákà ndíní mà mowu tí ùvò fùràbvù. ¹² Ádrèngbàle Yèsù àkà ndit'irò nyí nyòzè nyí n'í n'zínzìkù 3 àzè, ndàdù kórò ngùkpà ale nyí nyòzè n'í àzè n'író átò, àdhàdhì mà mòzè nyí dhu bhèyi. ¹³ Kàkà ndàbhu afíkù ròtsì òbì, ndíní ad'aya tí ì'ì ìlilá rò, ndirò ìmbà afátà nà àlè t'Ábanà Kàgàwà-ònzí, àlè tó Ádrèngbàle Yèsù ríngò, ì rìwù atdíkpa ròna ale màna n'nganí.

Polò rí Yèsù ná'ù ale ònzì ròkò Kàgàwà-nyìkpò nòfò dhu bhèyi dhu

4 ¹ Adódù, ngàtsi dhu ní, mà m'òvò wà nyí nyàkàna nyùbhi Kàgàwà-nyìkpò nòfò ràdù dhu bhèyi dhu fùkù. Obhó tí, nyí nyárfi ndi dhu ònzì ònzì. Ní, kòmbí mà m'ònzì fùkù, màdù àyanà fùkù Ádrèngbàle Yèsù-òvò rò dhu ní yàrfi: Nyí nyàkà n'ònzì ka mbèyi nyú ròsè. ² Obhó tí, nyí nyèni wà yà fùkù mà m'úyà íngbà dhu bhèyi dhu-tidò mà r'irà Ádrèngbàle Yèsù bhà rò. ³ Kàgàwà òzè dhu ní, nyí'ìlì nyìkpóna 3, ndirò ní nyòdò nyí m'ènyòni rò rò. ⁴ Ndirò kòzè dhu ní, ngàtsi ale ròdò ngbòna ìlátà 3 Kàgàwà-nyìkpò 3, ndirò ìfùta màna dhu 3, ⁵ ìnzí ndàbhu ndi m'ènyòni ràtdu afina yà ìnzà Kàgàwà n'nní ale n'áarònzina dhu bhèyi. ⁶ Wò ndi m'ètsò-tidò 3, dhu àkà n'zà atdí ale mà r'ònzì n'zèrenga òdhina rò, ndùpò p'ìndà ara dò. Obhó tí, Ádrèngbàle Yèsù n'ít'dià kórò ì dhu bhèyi dhu-ànyà yà angyinà rò mà m'ánò fùkù, màdù àyanà mbèyi nyú fùkù dhu bhèyi. ⁷ Obhó tí, Kàgàwà n'únzì n'zà àlè m'ènyòni t'ònzìtò. Pbetù, kúnzì àlè ndíní àlè kòko tí ìlilá ale tí nyìkpóna 3. ⁸ Ndi dhu bhèyi ní ndi, yàrfi àyátà nòdhò ale, nòdhò n'zà indrù-tsù dhu, pbetù kòdhò dhu ní Kàgàwà bhà àyátà. Ka ní ndi p'ìndà Ìlilá-Alafí n'ìbho arí fùkù.

⁹ Yèsù ná'ù ale rí 'òzè n'zínziya 3 dhu dò, nyí nyí'ì mbà fùkù ka kí dhu àndí dhu-atdyú nà. Obhó tí, nyí nyú nyí-t'irò, nyí nyèni wà nyí nyádù nyòzè n'zínzìkù 3 tí dhu Kàgàwà-rò.

¹⁰ Kòní ndi dhu kèlè ní ndi nyí nyarónzina Mákèdòniyà tó pbirì ð arí? Yèsù ná'ù ale-ró kóró. Ní, má mònzi nyí nyóngò kòndzi mbèyi nyú tdfító. ¹¹ Nyònzì obi nyòkò màràngà ð: nyàndà nyí nyóko tí dhu nyí-tírò, nyàdè kasè ònzì ɔtsékè nyú ní dzènakè nonzi tí yà ma máyá fùkà dhu bhèyi. ¹² Ndi dhu bhèyi ní ndi, nyí nyónzina dhu ràdè nyàbhè iri ale rífè nyí, ìmbà nyàdè ì'ì indrù rí dzènakè ònzì dhu-atdyú nà.

Polò rí dhu àndí Yèsù ì a'ù rórò èvè ale nungbeya ì dhu dō dhu

¹³ Adódù, má mòzè nzà nyòkò ìnzì nyèni iwà ì a'ù Yèsù rórò èvè ale dō dhu, akeye nyí nyowuya òko izè ð, yà ìmbà arí ì a'uta nà ngùkpà ale bhèyi ní. ¹⁴ Obhó tí, àlè ká'ù wà dhu Yèsù ravè ndàdè ndingbè. Ní ndi dhu bhèyi tí, Kàgàwà abhàya kàkà iwà ì a'ù Yèsù rórò èvè ale, rùngbe ì átò, 'àdè 'ungbò Yèsù mànà.

¹⁵ Kàní Ádràngbàle Yèsù èno dhu-bvè rō má móvona fùkà dhu. Yèsù ríngo dhu rōtuna nyìkpóya nà àlè nzínzi ð ale tírò, àlè kokoya nzí angyi èvèvè ale tò òrè-akpà-otù ð. ¹⁶ Obhó tí, màlàyíkà dō atdí ádràngbàle-tù mà, Kàgàwà bhà wàndà-tù mànà rí 'ìri rò, Ádràngbàle Yèsù nyú ndítírò níifoya òrè-akpà ð rò. Ndirò kàkà Yèsù Krístò ì a'ù rórò èvè ale náadèya 'angbe angyi. ¹⁷ Ndi dhu-dzidò ní ndi, yà àlè-nyìkpò nà àlè kòtù àlè ndi kàsèmì ð rò, àlè kadèya òdzì atdíkpá abádhí mànà àpù ð, àlè ràdè àlè otù Ádràngbàle Yèsù mànà awe ð. Ndi dhu bhèyi ní ndi, àlè kórò àlè kadèya òko bìlinganà Ádràngbàle mànà òrè-akpà ð. ¹⁸ Ní, nyóngò afìkè nópè nzínzikù ð wòrì ɔte ní.

Ádràngbàle Yèsù ríngo ònà idho

5 ¹ Adódù, Ádràngbàle Yèsù níngoya ònà idho mà, ndi kàsèmì mànà dō, nyí nyí ìmbà dhu-atdyú nà màndí dhu fùkà. ² Obhó tí, nyí nyú, nyí nyèni wà dhu mbèyi nyú, Ádràngbàle Yèsù ríngo ònà idho rísfya inzà ka kùnì angangyi rórò, ogbotàle náaròtù idza kùbhingánà dhu bhèyi. ³ Yà indrù ràtina màràngà ràrì? kòmbí, ndirò ɔdòna ònzì ka kí dhu ràrì? ìmbà rò ní ndi, dhu ìnzà rí dhu adèya isí abádhí dō. Abádhí ràbàna àpè náapíríya ndi ndisí ádhàdhí ari nà tsibhàle-ò náarí ndàpírì èguta tò dhu bhèyi. Ní, atdí ale mà nòogéya nzí abádhí nzínzi ð. ⁴ Pbéttè nyí adódù, nyí nyí? ìmbà ìndò ð, ndíní wòrì idho adèya tí nyòtí ogbotàle bhèyi. ⁵ Obhó tí, nyí kórò nyí ní awàwà ð ale, adyìbhengá nga ð ale. Àlè ní nzí kùbhingá nga ð ale, ìndò ð ale. ⁶ Ní, dhu àkà nzà àlè ròdhò ngùkpà ale-tsí bhèyi. Pbéttè dhu àkà àlè ròkò àlè-nyìkpò nà, àlè ràdè àmbe àlè òdò dō mbèyi. ⁷ Obhó tí, òdhò aròdhò ale náaròdhò kùbhingá, ndirò, òri aróri ale náaróri kùbhingá. ⁸ Pbéttè àlè, adyìbhengá nga ð ale tírò, dhu àkà àlè ròdò àlè mbèyi. Dhu àkà àlè ràfò a'uta mà àzè mànà látù tí àlè-òdrù dō, àlè ràdè ògè àlè ká'ù dhu náfo sàbù tí àlè-dò rò. ⁹ Obhó tí, Kàgàwà núutri nzà àlè ndíní indrù-ànyà nítí ndi ndí ní pòndà nàwí nífísfya tí àlè-dō. Pbéttè, kùtri àlè ndíní àlè kabáya tí ògè àlè tó Ádràngbàle Yèsù Krístò-otù ð. ¹⁰ Yèsù avè àlè-okú dō rò ndíní ndi ndíngo dhu nóttù àlè àlè-nyìkpò nà màtí rò, ndirò kòtù àlè iwà àlè kàvè ró màtí rò, àlè kadèya tí òko ipìrònga ð atdíkpá ndi mànà. ¹¹ Nírò, dhu àkà nyòwù afìkè òpè rò nzínzikù ð, nyàdè òwu nyídí rí átò a'uta ð nzínzikù ð yà nyí nyárfì kònzì dhu bhèyi tí.

Yèsù ná'ù ale àkà 'òkò tí dhu

¹² Adódù, má mònzi fùkè ngàtsi dhu ní, nyóngò kòkò nzínzikù ð arí kasè ònzì ale nífè. I ale ní kòkò nyènda arí Ádràngbàle Yèsù-òvò rò, 'àdè àmbe nyìkpókù itdyu dō nzérenga rò rò ale. ¹³ Nyí nyàkà nyífè abádhí atdífí ròsè, nyàdè abádhí nòzè yà abádhí arónzina kasè-okú dō rò. Nyí nyàkà nyòkò màràngà ð nzínzikù ð.

¹⁴ Ndirò adódù, má mònzi nyí nyòvò dhu inzà inga nòfò dhu bhèyi aróko ale tò, nyàdè afíya níngyè ì ale-afí nópè. Má mònzi nyí nyònzì ivivì ngbòya nà ale dzèna, nyàdè kórò ale-dzi nòndù. ¹⁵ Má mònzi nyí átò nyòdò nyí, ìnzì atdí ale mà ràdu nzérenga nzérenga ní. Pbéttè dhu àkà nyònè ídzinga ònzì nyí bìlinganà nzínzikù ð màtí ndirò kórò ale nzínzi ð màtí dhu kèlè.

¹⁶ Nyòngò òko bìlìnganà dhèdhe ǝ tí. ¹⁷ Nyòngò nyítsò ìnzí nyí nyébhana rórò. ¹⁸ Ràkú ndí nònzì kóró dhu ǝ, nyòngò òtsò kèlè nádu Kàgàwà tò. Obhó tí, kǝkòrí ní ndí Kàgàwà ózè nyònzì Yèsù Krístò-òvò rǝ dhu.

¹⁹ Hìlǝ-Alafí rǝnzina kasu àkǝ nzá nyǝtò tsàna.

²⁰ Kàgàwà bhà pbànábí nùno dhu àkǝ nzá nyònzì gàyàna.

²¹ Pbéta, kóró dhu-ǝnga àkǝ nyòvò, nyǝdà ídzi dhu tí rí'í dhu ònzì.

²² Ndirò, nyòdo nyí kóró nzére dhu-tidò rǝ rò.

Polò rí Kàgàwà ònzi ràso Tèsàlònikà ǝ *Kànisa dhu

²³ Māràngà ìbho arí ìndrǝ tò Kàgàwà nyú ndítírò náká ndàbhù nyí nyòkò pbìndà ale nyú tí. Kàkǝ ndòdò fùkú ípìrǝnga, afíkù, atdyúkù, ndirò ngbǝkù màna, ròkò ìmbǝ nzére dhu tí ka kózàna dhu rí'í òyà, àlè tó Ádràngbǝle Yèsù Krístò ríngò òná idho tò. ²⁴ Nyí nunzi Kàgàwà ní ìnzí arí pbìndà irèta nùwù ale. Ní ka ní ndí rí í dhu nónzi.

²⁵ Adódù, nyòngò nyítsò dòká átò.

²⁶ Nyòvì Yèsù ná'ù ale kóró atdyúkù nyú nà.

²⁷ Ma mìtdè nyí ìtdè tí Ádràngbǝle Yèsù-òvò rǝ ndí'í nyí nyozú tí yàrí bhàruwà Yèsù ná'ù ale tò kóró.

²⁸ Àlè tó Ádràngbǝle Yèsù Krístò àkǝ ndàso nyí.